

КАРЦІНКІ З ГЛЫБІНКІ

РАЗАМ ЛЯГЧЭЙ

Карэспандэнт газеты «Ляхавіцкі веснік» завітала ў аддзяленне дзённага знаходжання для інвалідаў Ляхавіцкага ТЦСАН, дзе распытала наведвальнікаў пра іх радасці і праблемы.

Галоўны плюс гэтых устаноў у тым, што ты не застаешся са сваімі пакутамі сам-насам. **Анастасіі РАКАШЭВІЧ** з Гаслаўшчыны 19 гадоў, днямі яна ўпершыню завітала ў аддзяленне. Спачатку не хацела, але сяброўка, якая займаецца ў такім жа цэнтры ў іншым горадзе, пераканала. У выніку засталася задаволеная: «Цягне паспрабаваць многае, мару навучыцца шыць лялькі ў стылі тыльда, асвоіць тэхніку дэкупаж. Уразіла камфортная абстаноўка, асаблівая ўтульнасць, адчуваеш сябе па-дамашняму. Тут знайшла тое і тых, чаго і каго мне вельмі не хапала апошнія два гады пасля вучобы ў Асіповіцкай школе-інтэрнаце, — аднадумцаў, якія разумеюць цябе без слоў», — гаворыць дзяўчына.

Не абышлося і без размовы пра надзённыя клопаты. **Ала ШАПЕЛЬ** наведвае аддзяленне восем гадоў: «Дабірацца складана: спецыяльны транспарт не прадугледжаны, а на калясцы няма магчымасці. Дзе тратуары вузкія, дзе бардзюры высокія, на горку пад райбальніцу на інваліднай калясцы нялёгка падымацца. Сюды сябры падвозяць, **старшыня раённай арганізацыі інвалідаў Людміла ГНЯЦЕЦКАЯ** часта дапамагае дабрацца да аддзялення». Цяжкасці сустракаюцца і ў іншых месцах. Анастасія дадае: «У Расінавічах на адным з паваротаў не прадугледжаны пешаходны пераход, і пакуль дойдзеш да бліжэйшай «зебры», трэба пераадолець высокі бардзюр. Зрабіць гэта з хадулямі для мяне складана: даводзіцца ісці па праезнай частцы. Небяспечна, ды і перашкаджаю транспарту».

ДЗЕНЬ З ФЕЛЬЧАРАМ

Часова змяніць рэдакцыю на медкабінет вырашыла карэспандэнт газеты «Хойніцкія навіны». Яна з васьмі гадзін раніцы працавала разам з фельчарам выязной брыгады аддзялення хуткай медыцынскай дапамогі Хойніцкай ЦРБ Максімам ЗАЛУЖНЫМ.



Максім ЗАЛУЖНЫ правярае абсталяванне перад выездам.

За гэты, шчыра кажучы, няпросты дзень атрымалася адчуць розныя эмоцыі. Ужо праз дзесяць хвілін да фельчара звярнуўся жыхар вёскі Сла-

бажанка са скаргай на галаўны боль. Максім зрабіў укол і даў таблетку. Пасля аказання дапамогі пачаў праверку медыцынскага абсталявання. Паглядзеў, ці зараджаныя кардыёграф і дэфібрылятар, ці дастаткова кіслароду ў балонах, ці хапае лекаў. Апоўдні паступіў выклік: у хаце стала дрэнна бабулі. Фельчар паспеў і аказаў усю неабходную дапамогу, пасля чаго жанчыну адвезлі ў бальніцу.

А потым яго чакаў выклік з прычыны смяротнага выпадку. Максім канстатаваў смерць мужчыны, пакуль на месца з'езджаліся міліцыя, следчы і судэксперт. За два гады на гэтай пасадзе фельчар абслужыў 2150 выклікаў, нават дапамог нарадзіцца двум дзецям. Па-за працай Максім марыць дасканала авалодаць італьянскай мовай, а аднаўляе свой эмацыянальны стан, катаючыся на роліках.

СЯМ'Я — ПЕРАМОЖЦА

У Зельве жыве сям'я Вольгі і Андрэя ЛЯНЕЦ. Яны разам з дзецьмі — Арцёмам і Ульянай — перамаглі ў абласным анлайн-фестывалі «Сям'я ў XXI стагоддзі», паведамляе раённая газета «Праца».

Упершыню будучыя муж і жонка ўбачылі адно аднаго ў летнім лагеры, але пазнаёміліся толькі праз некаторы час у сяброў. Праз год згулялі вяселле. Андрэй працуе ў праваахоўных органах, Вольга — метадыст цэнтра творчасці дзяцей і моладзі. Сын Арцём зараз вучыцца ў чацвёртым класе, іграе на баяне, разам з татам займаецца фізкультурай і глядзіць спартыўныя перадачы. Дачцэ Ульяне пяць гадоў, яна танцуе і малюе. Традыцыйнымі сталі ўжо сямейныя святы, калі ўсе разам гатуюць смачненькае, прыдумляюць конкурсы і сюрпрызы. У вольны час сям'я Лянец любіць вандраваць па Беларусі, ездзіць у велапаходы, на прыроду, наведвае новыя гарады.

ГАНДАЛЬ ПАРУШЫЎ ПРАВІЛЫ

Спецыялісты Маладзечанскага занальнага цэнтра гігіены і эпідэміялогіі знайшлі ў гандлёвых аб'ектах парушэнні патрабаванняў санітарна-эпідэміялагічнага заканадаўства па рэалізацыі харчовай сыравіны і харчовых прадуктаў, паведамляе «Маладзечанская газета».

З пачатку гэтага года былі абследаваны 110 розных гандлёвых кропак, у тым ліку вядомых сеткавых крамаў. На 13 аб'ектах не выконваліся патрабаванні да маркіроўкі харчовай прадукцыі, на 11 рэалізоўвалася пратэрмінаваная, на чатырох не выконваўся тэмпературны рэжым захоўвання і рэалізацыі, на 78 выяўлены іншыя парушэнні. У выніку забаронена рэалізацыя 246 кілаграмаў недабраякасных харчовых прадуктаў. У адрас кіраўнікоў суб'ектаў гаспадарання накіраваны рэкамендацыі па ліквідацыі выяўленых парушэнняў.

Надзея АНІСОВІЧ.

ПРЫГАЖОСЦЬ ПАТРАБУЕ АХВЯР

Чаму ў Жодзіне высакаюць дрэвы

ГЭТАЙ вясновай парой Жодзіна нагадвае сапраўдны мурашнік. Туды-сюды снуюць машыны з будаўнічымі матэрыяламі, асфальтуюцца вуліцы, выкладваюцца пліткай тратуары, парадкуюцца дваровыя тэрыторыі. Значныя змены закрунулі і гарадскі парк. Тут з'явіцца шмат новых зон, аб'ектаў для адпачынку, заняткаў фізкультурай і спортам. Вядома, такія маштабныя работы ствараюць і нязручнасці для жыхароў, хоць большасць з іх ставіцца з разуменнем да часовых цяжкасцяў: наперадзе юбілей Жодзіна, які сёлета прымеркаваны да Дня вызвалення горада ад нямецка-фашысцкіх захопнікаў. А свята, як правіла, сустракаюць належным чынам.

Але ёсць і незадаволеныя. У рэдакцыю звярнулася жыхарка горада Галіна Мілько. «Не магу маўчаць, хоцацца паведаміць усяму свету пра, як мне здаецца, дзікунства, што робіцца ў нашым горадзе, — піша ў сваім лісце жанчына. — У Год малой радзімы ў Жодзіне аб'явілі сапраўдную вайну дрэвам. Цяжка палічыць, колькі за апошні год загінула зялёных прыгажунёў. Вуліца Маскоўская — уся прыдарожная шарэнга, вуліца 40 Год Кастрычніка — ліпы ўздоўж агароджы каля «БелАЗа». На праспекце Міру для таго каб зрабіць алею ліхтароў, зноў пілавалі ліпы. На тэрыторыі санаторнага дзіцячага садка № 22 па вуліцы 50 Год Кастрычніка загубілі каля 20 маладых здаровых ліп».

Мы папрасілі растлумачыць сітуацыю **намесніка старшыні Жодзінскага гарвыканкама па жыллёва-камунальнай гаспадарцы Аляксандра ШЫЛА**:

—Што датычыцца дзіцячай установы, то тут высакаліся так званыя вялікія ветравыя дрэвы, якія пад парывамі ветру раскачваліся і хісталіся. І нават калі яны не аварыйныя, то пры моцных парывах ствараюць небяспеку для людзей, бо могуць упасці. Месца там прахадное, як транзітны калідор, ходзяць дзеці, рабочыя аўтамабільнага завода. Таму ўсе крайнія дрэвы прыбіраліся. Але перш чым іх зрэзаць, мы правялі адпаведную работу сумесна з прадстаўнікамі гарадскога аддзела Міністэрства па надзвычайных сітуацыях, узгаднілі пытанне з экалагічнай службай, стварылі спецыяльную камісію. І толькі затым было прынята рашэнне гарвыканкама.

Акрамя таго, як адзначыў Аляксандр Шыла, дрэвы высакаюцца ў межах капітальнага рамонту або па ўзгадненні з адпаведнымі службамі там, дзе патрабуецца павелічэнне колькасці паркоўачных месцаў для транспарту. Пры распрацоўцы праектна-каштарыснай дакументацыі гэтыя дрэвы абавязкова ўказваюцца ў дакуменце. Разам з тым прадугледжваюцца кампенсацыйныя пасадкі, замест аднаго дрэва будзе пасаджана некалькі. «Таму



ні адно дрэва беспадстаўна не высакаецца, кожнае адзначана ў праекце. І ніякіх лішніх рухаў па высечцы мы не робім», — цвярджае спецыяліст.

Праблема машына-месцаў становіцца ўсё больш актуальнай і канфліктнай: каму ж прыемна бачыць пад вокнамі кватэры на газоне суседскае аўто?

Перад тым як прыступаць да справы, канстатуюць, улады збіраюць людзей, каб выслухаць іх меркаванне. У прыватнасці пры капітальным рамонтзе былі звароты грамадзян па ўладкаванні пляцоўкі для смецця, адходаў, устаноўкі кантэйнераў. «Але заадно мы закрунулі і тэму высечкі дрэў. Са згоды жыхароў выдалілі чатыры для пашырэння дарогі, на якой не маглі размінуцца дзве машыны. Праблема яшчэ ў тым, што часам пры ўпарадкаванні дарог у дрэва закрунаюцца карэнні, і праз год-другі яно гіне. Мы ўжо сутыкаліся з такой практыкай. Напрыклад, па тым баку вуліцы, дзе аўтастаянка, не планавалася краіна зялёных насаджэнні, — абклалі іх пліткай. Але праз паўгода яны высыхлі», — паказвае Аляксандр Шыла.

Не ўсе ставяцца з разуменнем да сітуацыі. Людзі пажылога ўзросту, якія калісьці пасадзілі гэтае дрэва, супраць таго, каб яго высакалі. Маладыя лічаць інакш: пляцоўкі трэба расшыраць, паколькі даводзіцца ставіць машыны на газонах, паміж дрэвамі, што небяспечна падчас буры, навалыніцы. Праблема машына-месцаў становіцца ўсё больш актуальнай і канфліктнай: каму ж прыемна бачыць пад вокнамі кватэры на газоне суседскае аўто? Тым не менш тыя, хто паркуецца на зялёнай траве, разводзяць рукамі: а куды дзявацца.

—Таму мы імкнёмся тлумачыць сітуацыю, знаходзіць агульную мову як з праціўнікамі высечкі зялёных насаджэнняў, так і з яе прыхільнікамі. Калі адбываецца капітальны рамонт, сустракаемся з жыхарамі літаральна кожнага дома, — кажа спецыяліст.

Таццяна ЛАЗОЎСКАЯ.

МЯСЦОВАЕ САМАКІРАВАННЕ

РЭГІСТРАЦЫЙНАЕ ПАСВЕДЧАННЕ № 15 ад 17 лютага 2009 года выдадзена Міністэрствам інфармацыі Рэспублікі Беларусь. Заснавальнікі: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, рэдакцыяна-выдавецкая ўстанова «Выдавецкі дом «Звязда».

Дырэктар — галоўны рэдактар СУХАРУКАЎ Павел Якаўлевіч. Адказны за выпуск: КАРПЕНКА Н.У.

Грамадскі савет: **ПАПКОЎ А.А.**, старшыня Пастаяннай камісіі Савета Рэспублікі Нацыянальнага сходу Рэспублікі Беларусь па рэгіянальнай палітыцы і мясцовым самакіраванні; **ЦУПРЫК Л.А.**, старшыня Пастаяннай камісіі Палаты прадстаўнікоў Нацыянальнага сходу Рэспублікі Беларусь па дзяржаўным будаўніцтве, мясцовым самакіраванні і рэгламенце; **ПАПКО В.М.**, намеснік старшыні Пастаяннай камісіі Палаты прадстаўнікоў Нацыянальнага сходу Рэспублікі Беларусь па міжнародных справах; **БЕЛЯКОЎ А.Э.**, намеснік старшыні Пастаяннай камісіі Савета Рэспублікі Нацыянальнага сходу Рэспублікі Беларусь па адукацыі, навучы, культуры і сацыяльным развіцці; **ПАНАСЮК В.В.**, старшыня Мінскага гарадскога Савета дэпутатаў; **ДРЫЛЁНАК Т.Л.**, старшыня Лёзненскага раённага Савета дэпутатаў; **СУШЧАНКА М.Л.**, старшыня Глушанскага пасялковага Савета дэпутатаў Бабруйскага раёна.

Выдавец — рэдакцыяна-выдавецкая ўстанова «Выдавецкі дом «Звязда»

АДРАС РЭДАКЦЫІ: 220013, г. Мінск, вул. Б. Хмяльніцкага, 10-а.

КАНТАКТНЫ ТЭЛЕФОН 292 44 12; e-mail: info@zviazda.by

Газета адрэкавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 03.04.2009. 220013, г. Мінск, пр. Незалежнасці, 79.

Тыраж 20.008. Нумар падпісаны ў 19.30 17 мая 2018 года.